

محمد الیاس میراں پوری

پروفیسر محمود الحسن قریشی..... دوست نما استاد کیا تیرا بگڑتا جونہ مرتا کوئی دن اور

مجھے ایم اے اردو کرنے کا خیال اُس وقت آیا جب میں نے ایف اے کا امتحان پاس کیا۔ میں دارِ بنی ہاشم مہربان کا لوئی ملتان میں رہائش پذیر تھا۔ اسی کا لوئی میں میرے ایک محترم استاد رہتے تھے۔ ہم دونوں اللہ کے زیر سایہ آباد تھے۔ مسجد کے اس طرف میں اور اُس طرف استادِ محترم۔ ادھراً اُن ہوئی، اُدھر پروفیسر صاحب نماز کے لیے تشریف لے آئے۔ باقی نمازوں کے بعد تو وہ جلدی گھر چلے جاتے۔ لیکن نمازِ عصر کے بعد وہ مسجد کے قریب جہاں ہمارا دفتر ہے، تھوڑی دیر کے لیے بیٹھتے اور گپ شپ کرتے۔ گپ شپ کیا ہوتی۔ کبھی اشعار نامے جارہے ہیں تو کبھی چھتیاں کسی جارہی ہیں۔ کبھی لاطائف کا سیلا ب ہے تو کبھی مباحثت کا ”سونامی“، غرضِ بختی دیر بیٹھتے، مخطوط کرتے۔ ایک مجلس گرم رہتی لیکن کبھی گفتگو کی نوبت پایہ ثاقہ تک نہ پہنچتی۔ وہ مجھے ”علامہ میراں پوری“، پکارتے۔ بروزن ”نیازِ فتح پوری“، ”علی عباس جلال پوری“، (ان شخصیات کے ساتھ میری کوئی نسبت نہیں بنتی لیکن وہ یقیناً چاہتے تھے کہ میں بھی پڑھ کر مستقبل میں کچھ بخون)۔ یہ ان کی محبت کا ایک خوبصورت اور دلکش رنگ تھا، جس میں وہ یکتا نے روزگار تھے۔

وہ ایسے شگفتہ انداز میں گفتگو کرتے کہ جی چاہتا، ان کی باتیں دیرتک سنی جائیں۔ ان کے پاس مشکل سے مشکل مسئلے کا حل بھی موجود ہوتا۔ وہ اطیفہ، واقعہ یا ضرب المثل سننا کراس مشکل کا حل بیان کردیتے اور مشکل واقعی حل ہو جاتی۔ جب میری ان سے پہلی ملاقات ہوئی تو میں نے ایف اے کا امتحان پاس کیا ہوا تھا اور میں سوچا کرتا تھا کہ ان میں یہ ساری شگفتگی اردو کا استاد ہونے کی وجہ سے ہے۔ جبکہ ان کی یہ شگفتگی بالعلوم سرائیکی اور بالخصوص ”رچناوی سرائیکی“ میں ہوتی ہے۔ پھر بھی میں اسے اردو کا کرشنہ سمجھتا رہا۔ میں نے سوچا کہ طبیعت میں شگفتگی کے لیے ایم اے اردو بہت ضروری ہے۔ جو بعد میں غلط ثابت ہوا۔ ہر چند جب میں نے بی اے کر لیا تو اس وقت ایم اے سرائیکی کی سہولت بھی موجود تھی لیکن میں نے اردو کو ترجیح دی۔ اس کی وجہ میرے استادِ محترم پروفیسر محمود الحسن قریشی مرحوم تھے۔ جو مجھے اس شفقت اور محبت سے سویں لائنز کا لج میں لے کر آئے جیسے وہ نہیں کسی سیر گاہ میں لے کر جا رہے ہوں۔ میں نے کانج آنا شروع کیا تو انہوں نے علاالت کی وجہ سے آنا چھوڑ دیا تھا۔ انہیں کانج میں نہ دیکھ کر میں اکثر قیطع گنگانا تھا:

هم زبان کوئی نہیں اور ہم سخن کوئی نہیں
رات گھری ہے چنان انجمن کوئی نہیں
الفت و شوق کی تجدید کے داعی سب ہیں
پر وہ استاد، وہ ”محمود حسن“ کوئی نہیں

جناب محمود احسان قریشی مرحوم کی شخصیت نے مجھے بہت متاثر کیا۔ انہوں نے ہمیشہ میری رہنمائی فرمائی۔ یہی وجہ ہے کہ آج میں ایم اے اردو کا طالب علم ہوں۔

محمود صاحب کی شخصیت ایک کتاب کی تھی ہے جس کا ہر باب عمل کی اُس روشنائی سے لکھا گیا، جس کا نام وضع داری ہے اور اُس قلم سے تحریر ہوا ہے، جسے دیانت داری کہتے ہیں۔ اس پوری کتاب کا مطالعہ کریں تو ہمیں محسوس ہو گا کہ کہیں اس میں فرض شناسی کی عبارت ہے، کہیں اس میں احساس ذمہ داری کی سطور ہیں، کہیں اس میں صبر ہے، کہیں شکر ہے، کہیں ایثار ہے۔ میں جب بھی محمود صاحب سے ملا تو مجھے ہمیشہ یہ محسوس ہوا کہ جیسے میں کسی عہد سے سے نہیں، کسی منصب سے نہیں بلکہ ایک کردار سے مل رہا ہوں۔ وہ ایک شاگرد دوست قوم کے استاد تھے۔ وہ اپنے شاگردوں کو غم زدہ اور دکھی نہیں دیکھ سکتے تھے۔ میں نے کبھی بھی انہیں کسی سڑکتے یا لجھتے نہیں دیکھا۔ ان کی شخصیت صدر نگ پھولوں جیسی تھی۔ جس کا ہر رنگ خوشمنا اور ہر رنگ میں ایک خوبصوراً کو گفتان بنادیتی۔

استادِ گرامی جناب پروفیسر محمود احسان قریشی کی شخصیت کے کئی پہلو تھے۔ ہر پہلو اپنے اندر ایک جامعیت رکھتا تھا۔ کامیاب استاد کی طرح انہوں نے ہمیشہ اپنے طالب علموں کے دلوں پر مراج کیا۔ دورانِ تدریس وہ اپنی شفقتی بیانی سے لیکچر میں ایسی دلچسپی پیدا کرتے کہ وقت گزرنے کا احساس تک نہ ہوتا۔

محمود صاحب کی شخصیت مرحباں مرخ، بذریعہ شفقتہ مراجی اور بر جستہ کوئی جیسی صفات سے متصف تھی۔ وہ ملتان کی ادبی مخلفوں کی جان تھے۔ پوری محفل پر قابو پانا انہیں خوب آتا تھا۔ لطیفوں، پچیسوں، ہجتوں اور بذریعہ میں انہیں مہارت، تامہ حاصل تھی۔ وہ اکثر اوقات مراج کرتے ہوئے اپنی ذات کو بھی شامل حال کر لیتے۔ پھر بخاری اور ان میں یہی قدِ مشترک ہے۔ گودہ بخاری صاحب جیسے مراج نگار اور ان کے ہم عصر نہیں تو لیکن ان جیلی شفقتی طبیعت ضرور پائی۔ وہ ہر وقت خوش رہتے۔ میں نے انہیں کبھی بھی سنجیدہ خاطر نہیں پایا۔ سنجیدہ سے سنجیدہ بات کو بھی اس پیارے میں بیان کرتے کہ اس میں لطیف کیفیت پیدا ہو جاتی۔ کینہ سر جیسے موزی مرض میں بنتا ہونے کے باوجود وہ خوش طبع ہی رہے یا در بات ہے کہ بخاری نے انہیں ڈھال کر دیا تھا لیکن جب بھی وہ کوئی بات کرتے اس میں شفقتی پن، بذریعہ کا کوئی نہ کوئی پہلو ضرور ہوتا تھا۔

پروفیسر محمود قریشی صاحب بنیادی طور پر مراج نگار اور خاکہ نگار تھے۔ وہ نکتہ چینی اور نقطہ آفرینی کے فن میں اتارو تھے۔ وہ جس شخص کا خاکہ لکھتے یا جس پر مراج کے تیر و نشر چلاتے رسم خورده ہونے کے باوجود وہ داد ضرور دیتا جس پر وار کرتے وہ داد پہلے دیتا تھا اور پانی بعد میں مانگتا تھا۔ انہوں نے جس شخصیت پر بھی خاکہ لکھا اُس کے محاسن و معافیب کو بڑے خوبصورت اور لکش پیرائے میں بیان کیا۔

پروفیسر محمود صاحب نے ایم اے اردو بہاء الدین زکریا یونیورسٹی ملتان سے کیا۔ ڈاکٹر انوار احمد ان کے استاد تھے۔ ایک دفعہ ڈاکٹر صاحب کسی بات پر کلاس سے ناراض ہو گئے اور تین مہینے کی چھٹی لے کر گھر بیٹھ گئے۔ جب وہ دوبارہ

یونیورسٹی آئے تو کاس کے سب لوگوں نے انہیں منایا۔ اس موقع پر محمود صاحب نے اپنی کیفیت اس طرح بیان کی ہے:

”ہم نے اندر کے درد و کرب کے جذبات چہرے پر لانے کی کوشش کی، منہ بسورا، رونے کی لاکھ کوشش کی۔

وہ تمام حرے استعمال کیے جو تجزیتی پروگراموں میں کیے جاتے ہیں مگر دیدے ایسے بے حیات بابت ہوئے کہ

نم ہونے کا نام نہیں لیتے تھے اور یہ پہلا موقع تھا جب مجھے اپنے نئی ہونے پر غصہ آ رہا تھا۔“

محمود قریشی صاحب نے جب ڈاکٹر انوار احمد کا خاکہ لکھا تو اس کا بڑا چرچا ہوا تھا اور یہ خاکہ مختلف رسائل و جرائد میں بھی شائع ہوا۔ وہ لکھتے ہیں:

”انوار احمد ہمارے ملک کا ابھرتا ہوا افسانہ نگار ہے جو گزشتہ بیس سال سے مسلسل ابھرنے کی کوشش کر رہا ہے۔“

پروفیسر حافظ اللہ یار فریدی کے خاکہ اپنے اندر مزار کے تمام پہلو لیے ہوئے ہے:

”فریدی صاحب میرے والد صاحب کی قل خوانی پر اس قدر محبت و خلوص اور ذوق و شوق سے تشریف لائے

کہ قل خوانی والے دن چچا حضور کا جنائزہ انہوں نے ہی پڑھایا۔ پچھلے دونوں مجھے فرمانے لگے آپ کے گاؤں

چنان ہے۔ میرا دل دھک سے رہ گیا۔ میں نے عاجزی سے گراش کی کہ حضور کے قدمہ ہمیشہ لزوم کی برکت

ہے اب کوئی قابل ذکر بزرگ نہیں بچا اور وہ بزرگ جو نئے گئے ہیں ان کو ہم آپ کا نام لے کر ڈرائیت ہیں۔“

”فرزنہ ملتان“ نامی کتاب پر محمود صاحب نے جہاں اور بہت ساری خوبصورت شخصی حوالہ جات سے مزاجیہ انداز میں جو حقائق بیان کیے ہیں، ان میں سے ایک جملہ سارے مضمون میں مذکورہ فرزند ملتان کی شخصیت کا پول ہوں دیتا ہے:

”میں فرزند ملتان کو مکملہ تعلیم کا ایسا ماہر چوب تراش سمجھتا ہوں جس نے اپنی صلاحیتوں کا نہ اجنب بھی چلایا

ذاتی مفاد کی کر سی ہی وجود میں لایا۔“

محمود صاحب اپنی شادی کا حال پچھا اس طرح بیان کرتے ہیں:

”ہم شیر و ادنی زیب تن کیے، سلیم شاہی جوتا پہنے، مکھرے پہ سہرا دلے خراماں خراماں سٹچ کی طرف بڑھ رہے

تھے تو ہماری یہ خوشی بھی ایک ستم ظریف کے اس جملے نے اچک لی ”کیا خوبصورت ذوالجناح جارہا ہے۔“

محمود صاحب نے اپنے ایم فل کا مقالہ بعنوان ”اردو افسانے میں پاکستانیت“ مکمل کیا تو یونیورسٹی نے اسے کافی سراہا اور اب اسے کتابی شکل میں شائع کرنے کا ارادہ رکھتی ہے۔ محمود صاحب کو امیر شریعت سید عطاء اللہ شاہ بخاری سے بڑی محبت تھی۔ وہ شخصیات جنہوں نے شاہ جی کو فریب سے دیکھا اور سناتھا، محمود صاحب نے ان سے رابطہ کر کے شاہ جی کے بارے میں معلومات حاصل کرتے۔ یہی وجہ ہے کہ وہ اپنا پی اتیکڈی کا مقالہ بھی سید عطاء اللہ شاہ بخاری کے حوالے سے تحریر کر رہے تھے۔ جس کا عنوان تھا: ”اردو ادب اور خطاب کی روایت میں سید عطاء اللہ شاہ بخاری کی خدمات کا تحقیق“ و تقدیمی جائزہ“۔ محمود صاحب نے مقالہ کے دو بواب لکھے تھے کہ کینسر جیسے موزی مرض میں بنتا ہو گئے اور یہاری نے صحت یاب ہونے کی مہلت ہی نہ دی۔ باقی مواد تقریباً مکمل ہو گیا تھا مگر موت نے ترتیب کی مہلت نہ دی۔

محمود صاحب نے مختلف ادبی جرائد اور اخبارات میں بھی مضامین لکھے۔ احمد ندیم قاسمی کے زیر ادارت شائع ہونے والے ادبی جریدے ”فنون“ میں ان کا ایک مضمون ”علام عباس کا اچھوتا تجربہ“ آندی“ شائع ہوا تو قاسمی صاحب نے اسے کافی سراہا۔

آج ہم میں محمود صاحب موجود نہیں۔ آج سو لائنز کا لمحہ اُن کی شگفتہ باتیں سننے کے لیے بے چین اور اُداس ہے۔ شعبہ اردو ویرانی کا سامنہ پیش کر رہا ہے۔ اساتذہ اپنے ساتھی اور پیارے دوست کے پھرٹنے پر مصلح زده اور آزردہ خاطر ہیں۔ لیکن ان کی یادوں کا انمول خزینہ قلوب واڑہاں کو سرت و انساط بھم پہنچا رہا ہے۔ کسی کے وہم و گمان میں بھی نہ تھا کہ وہ اتنی جلدی ہمیں داغِ مفارقت دے جائیں گے۔

عجبِ مسافت بے اعتبار ہے دنیا
کسے خبر کہ کہاں کون چھوڑ جائے گا

محمود صاحب کوئی ڈیڑھ سال قبل بیمار ہوئے۔ ایسا عارضہ لاحق ہوا اور کچھ ایسی صورت حال پیدا ہو گئی کہ یکا یک تین آپریشن کرنا پڑے۔ اس کڑھے امتحان میں وہ بڑے صبر اور جواب مردی سے گزرے۔ وہ صحت یا بھی ہو رہے تھے اور کان میں بھی آتے رہے کہ یکا یک بیماری پھر عود کر آئی۔ انہوں نے بحالی صحت کے لیے بڑی تگ دوکی۔ بڑے بڑے ڈاکٹروں سے علاج کرایا۔ لیکن ملک الموت کو ضد تھی کہ جان لے کے ٹلوں۔ دوائیں بیکار، دعا میں پر انداز۔

اٹی ہو گئیں سب تدبیریں کچھ نہ دوانے کام کیا
دیکھا اس بیماری دل نے آخر کام تمام کیا

۲۳ جنوری ۲۰۰۶ء بروز منگل صبح ۹ بجے طویل علاالت کے بعد داعیِ اجل کو بیک کہہ گئے۔ ان اللہ وانا الیہ راجعون۔
 اُن کی نمازِ جنازہ داربُنی ہاشم ملتان میں ابن امیر شریعت سید عطاء الحسین بخاری نے پڑھائی۔ انہیں آبائی گاؤں ”غوث پور (صلح خانیوال) میں اپنے والدِ مرحوم کے پہلو میں سپردِ خاک کیا گیا۔ جنازے کے موقع پر ہر شخص غم زدہ واداں تھا۔ اُن کے دوست احباب، رشتہ دار سب اُن کی جدائی پر اشکبار تھے۔ کچھ دوست ایسے بھی تھے جو دھڑکیں مار مار کر رورہے تھے۔ مجھے اس موقع پر امیر خسرو کا وہ مرثیہ بہت یاد آیا جو انہوں نے غیاث الدین بلبن کے بیٹے شہزادہ محمد (جو حاکم ملتان تھا اور جسے تیمور خان کے حملے میں قتل کر دیا گیا تھا) پر لکھا تھا اور شہزادے کے غم نے مرثیہ اتنا پر اثر بنا دیا تھا کہ کچھ عرصے بعد اسی غم میں غیاث الدین بلبن فوت ہو گیا تھا۔ اس مرثیے کا ایک شعر یہ ہے:

بسکہ آب چشم خلفی شد روائ در چار سو
خُن آب دیگر اندر مولتان آمد پدید

یعنی ”لوگوں کی آنکھوں کا پانی (آنسو) اتنی روانی سے بہہ رہا ہے جیسے ملتان میں پانچ دریاؤں کا پانی آگیا ہو۔“